



До: д-р Зоран Трајчевски, директор
на Агенцијата за аудио и аудиовизуелни медиумски услуги

Примено: 25.06.2015			
Орг. единица	Број	Прилог	Вредност
10	4213	1	

Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14 и 132/14), се доставува

ПИСМЕН ИЗВЕШТАЈ ЗА ИЗВРШЕН АДМИНИСТРАТИВЕН НАДЗОР

1. Вид надзор: редовен
2. Субјект на надзорот: телевизиски програмски сервис на Трговско радиодифузно друштво Телевизија КОБРА ДОО Радовиш
3. Период опфатен со надзорот: 1 јуни 2015 година
4. Датум на извршување на надзорот: 25 јуни 2015 година
5. Предмет на надзорот:
 - Член 12 од Законот за медиуми (Импресум)
 - Член 51 став 1 од Законот за аудио и аудиовизуелни медиумски услуги (Информации достапни за корисниците)
 - Член 97 од Законот за аудио и аудиовизуелни медиумски услуги (Идентификација на радиодифузер)
6. Претходно изречена мерка: нема
7. Констатации од надзорот:

Со редовниот административен надзор врз програмскиот сервис на ТРД ТВ КОБРА ДОО Радовиш, емитуван на 1 јуни 2015 година, **е констатирано прекршување на член 12 од Законот за медиуми.**

Во повеќе програми емитувани на 1 јуни 2015 година – Вести; Искокодани; Наша кујна, не се објавени податоците со кои се идентификуваат авторите што учествувале во подготовката на аудиовизуелните содржини, за носителот на авторските права, за одговорниот уредник/уредниците на програмите и тн. што радиодифузерот е должен да ги емитува на соодветно место за секоја содржина од програмскиот сервис.



Наслов на емисија	Период на емитување	
	Почеток	Крај
Вести	08:12:01	08:36:21
	17:35:59	17:59:56
	23:32:06	23:56:04
Опис на прекршувањето: Во одјавната шпица не се даваат никакви информации за уредниците, презентерот, монтажерот и др. чинители кои учествувале во подготвување на оваа програмска содржина.		
Искокодани (играна програма)	17:24:00	17:28:28
Опис на прекршувањето: Нема одјавна шпица, не се даваат никакви информации за авторот на емисијата, за уредниците, монтажерот и др. чинители кои учествувале во подготвување на оваа програмска содржина.		
Наша Кујна (забавна програма)	18:24:52	19:05:28
Опис на прекршувањето: Нема одјавна шпица, не се даваат никакви информации за авторот на емисијата, за уредниците, монтажерот и др. чинители кои учествувале во подготвување на оваа програмска содржина.		

Агенцијата за аудио и аудиовизуелни медиумски услуги даде конкретни насоки кои податоци треба да се објават на одјавните (или најавните) шпици кај дневно-информативните емисии (вести, дневници) и другите информативни емисии составени од повеќе новинарски прилози, како и кај сите останати програми со информативна, образовна или забавна функција, во насоките за примена на член 12 од Законот за медиуми и на член 51 од Законот за аудио и аудиовизуелни медиумски услуги испратени до сите телевизиски програмски сервиси на 7 ноември 2014 година.

8. Опис на прекршувањето:

Спротивно на член 12 од Законот за медиуми, ТРД ТВ КОБРА ДОО Радовиш, во програмите емитувани на 1 јуни 2015 година, не ги објави податоците што е должен да ги емитува на соодветно место за секоја содржина од програмскиот сервис.

9. Предлог мерка:

- Директорот на Агенцијата да донесе решение со кое ќе го опомене ТРД ТВ КОБРА ДОО Радовиш и согласно точка 7 од Упатството за определување на рокот за постапување по решенијата на Агенцијата за преземање мерка бр.01-



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

2760/1 од 06.04.2015 година, да му наложи во рок од 45 дена од денот на приемот на решението да го усогласи своето работење со одредбите од Законот за медиуми; и

- Да се изврши контролен надзор, со цел да се утврди дали субјектот на надзорот (радиодифузерот) постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.

Сектор за програмски работи

